



## **Qorti tal-Appell Kriminali**

**Onor. Imhallef Consuelo Scerri Herrera, LL.D., Dip Matr., (Can) Ph.D**

**Appell Nru: 466 / 2021**

**Il-Pulizija**

**(Spettur Sarah Magri)**

**vs**

**Karl Wilson**

Illum 1 ta' Marzu 2022

Il-Qorti,

Rat l-akkuzi dedotti kontra Karl Wilson, imwieleed nhar is-17 ta' Frar 1993 u residenti 20, Moirchelle, Triq il-Karmnu, Fgura/85, Triq tal-Borg, Paola detentur tal karta tal-identita' numru 98693 M, akkuzat quddiem il-Qorti tal-Magistrati (Malta) talli:

Fix-xhur ta' Lulju, 2020 u Awwissu, 2020, b'diversi atti maghmulin minnu, ukoll jekk fi żminijiet differenti, li jiksru l-istess disposizzjoni tal-liġi u li gew maghmula b'riżoluzzjoni wahda, liema atti jitqiesu bhala reat wiehed, imsejjah reat kontinwat (Artikolu 18 tal-Kapitolu 9):

- (1) Meta hekk ordnat min xi Qorti jew marbut b'kuntratt, naqas milli jaghti lil Shagana Azzopardi u/jew lill-uliedu, is-somma iffissata minn dik il-Qorti jew

stipulata fil-kuntratt bhala manteniment, fi zmien hmistax-il jum minn dak il jum li fih, skond l-ordni jew dak il-kuntratt kellha tithallas is-somma.

Rat is-sentenza tal-Qorti tal-Magistrati (Malta) tas-6 ta' Dicembru, 2021, fejn il-Qorti wara li din il-Qorti rat l-Artikoli 338 (z), 18 u 31 tal-Kodiċi Kriminali tal-Ligijiet ta' Malta:

Sabet illi imputat Karl Wilson hati tal-imputazzjoni kif miġjuba kontra tiegħu u konsegwentement ikkundannatu għal tlett xhur (3) prigunerijs.

Rat ir-rikors tal-appellanti Karl Wilson minnu pprezentat fil-21 ta' Dicembru, 2021, fejn talab lil din il-Qorti jitlob li din l-Onorabbli Qorti joghgħobha timmodifika s-sentenza appellata tas-6 ta' Dicembru 2021 u dan billi thassar u tirrevoka s-sentenza appellata kwantu sabet lil esponenti hati tal-akkuzi kollha kif dedotti u filwaqt li tilqa' 1-aggravji tal-esponenti, tilliberaħ minn kull akkuza kif dedotta u dan taht dawk id-direttivi li jidhrila xierqa u opportuni.

Rat illi l-aggravji ta' l-esponent huma cari w manifesti, w jikkonsistu f' dan li gej, u ciee' :

1. Illi dan l-appell qed ikun limitat biss għal dak li jikkoncerna l-piena ta' disgha xhur Perija li l-esponenti ammetta quddiem l-Onorabbli Qorti tal-Magistrati (Malta) bhala dova Gudikatura Kriminali illi l-manteniment ghall-perjodu indikat fic-citazzjoni huwa talva il Shagħana Azzopardi u dan skond 1-istess digriet tal-Onorabbli Qorti Civili (Sezzjoni tal-Familja). Jigi rilevat illi il-appellant bl-ebda mod ma ried jonqos mir-rispett jew li ma jobdix l-ordni mogħtija mill-Onorabbli Qorti Civili (Sezzjoni tal-Familja). Illi hekk kif indikat fl-espozizzjoni tal-fatti f'dan l-unli rikors tal-Appell l-appellant ma waqafx iħallas il manteiment fl-ammont ta' mitejn hamsin Ewro (€250) fix-xagħar għal-bzonnijiet tat-tifel b'kaprice, biex jisfida jew bhala dizrispett lejn l-Awtorita' tal-

Onorabbli Qorti izda huwa fatt illi l-appellant ghamel perjodu dizokkupat, u għadu dizokkupat stante illi qed idur b'missieu illi huwa 'wheel chair bound' u lanqas ghajnuna mis-Sigurta Socjali għadu ma jistgħad jircievi tant illi għadu kemm sar DNA sabex jigi kkonfermat illi Karl Wilson huwa ibnu sabiex jikkwalifika għal-ghajnuna Socjali.

2. Illi mingħajr pregudizzju u dwar il-piena, l-piena nflitta hija għal kollox esegerata fic cirkostanzi anke jekk tinkwadra fil-parametri. Illi l-appellant ma jahdimx u m'ghandhux mezzi finanzjajrji lanqas biex jghix hu.
3. Illi anke sentenzi ta' prigunerija gew addattati sproporzjonati u cioe għal hames xħur 1 imputat ingħata 3 xħur prigunerija effettiva filwaqt illi għal xaghrajn ingħata l-istess sentenza.
4. Illi għalhekk wkoll in dubio pro reo u għandhu jigi liberat.
5. Illi l-appellant ma jahdimx u m'ghandux mnejn ihallas lil Shagħana Azzopardi għal istsess ragunijiet kif stipulati hawn fuq. Illi mill-habs zgur li l-appellant ma huwiex ser jinexxielu ihallas manteniment. Illi inoltre Shagħana Azzopardi tiehu I-assistenza socjali, tiehu cekkijiet ta' assistenza ta' persuni ohra familjari tagħha w' certament li qed tippercepixxi dhul ta' circa elf u mitejn ewro fix-xhar. Illi gew prezentati diversi ritratti fl-Onoroabbi Qorti Civili (Sezzjoni Familja) fejn Shagħana Azzoppardi tefġhat pubblikament ritratti tal-minuri mixhut fis-sodda fuq kutra koperta bi kwantita kbira ta' flus li jammontaw għal eluf ta' ewro. Illi dan 1 avveniment għadu kemm jigi prezentat fil-kawza mil-Onorabbli Qorti Civili (Sezzjoni Familja) fejn l-provi ta' l-appellant għadom iridu jigu osservati mill-istess. Illi f'dana x-xenarju fejn minn banda għandek persuna li mhux qed idahhal sold, u minn naħha l-ohra għandek persuna li qed tħix komodament izda ghaliex trid il-"pound of flesh" trid li jew tkompli tagħmel arrikkiment a skapit u missier il-minuri jew titfghu l-habs, għandhom il-Qrati tagħna jservu

ta' strument biex jakkolja dak li tixtieq b'sahha Shagana Azzopardi? Illi l-appellant dan jghidu ghaliex il-piena li tista' tinfliggi l-Qorti f'kaz bhal dan hija wahda vasta izda certament li m'ghandhiex tmur ghal aghar sanzjoni fic-cirkostanzi w tinfliggi habs.

6. Illi hekk immoru lura ghal Dicembru tas-sena 2019 l-appellant kien ivversa l-mantiniment hekk kif kien jagħmel kontinwament kull xhar lil omm il-minuri izda hija irrifjutat illi tiffirma li hija reevit 1-ammont ta (EUR250) hekk kif dovut ghall ragunijiet qarriegħqa tagħha. Illi għalhekk qieghdin naraw illi l-problema qatt ma kienet 1-mantiniment per se izda l-unika intiza tagħha hija vendetta fejn l-appellant jispicca fi prigunjerja.
7. Illi l-appellant ilu ma jara il-iben minuri minn Dicembru tas-sena 2019 l-istess gurnata fejn Shagana Azzoppardi għalqitlu l-bieb f'wiccu wara li ivversala l-istess ammont dovut fejn hija ma riditx tirrikonoxxi l-istess pagament. Għalhekk l-appellant fl-istess xhur illi wettaq l-aggravji kien ivversa xi ammonti b'permezz ta transazzjoni bankarja li kienew gew mnaqqsa mill-għejxien tieghu stess fejn kien anki sofra minn poverta kbira f'dak il-perjodu sabiex provda dan. Illi għalhekk it-tfajla ta l-appellant qieghda tkopri l-ispejjeż kolla necessarji tal-Qorti fis-sitwazzjoni li huwa prezentament jinsab fiha.

Dan hu kaz flagranti tad-drittijiet tal-esponenti u tnaqqis tad-drittijiet fondamentali tieghu b'mod li jirrendu pajjizna, li jippretendi li hu stat demokratiku, f'wieħed totalitarju fejn l-individwu huwa biss suggett ta' investigazzjoni indiskriminata bbazata biss fuq flus li ma vversax għal perjodu partikolari kif jidher li sehh f'dan il-kaz.

Rat ix-xhieda mogħtija minn **Shagana Azzopardi** fejn ikkonfermat li l-appellant ma hallashiex ghall-manteniment dovut ghax-xhur ta' Settembru, Ottubru, Novembru, Dicembru 2019 u Jannar 2020.

Rat dak li gie verbalizzat minn Dr. Stephanie Caruana u cioe li l-appellant seduta stante hallas l-obbligazzjonijiet tieghu tant li illum il-kwerelanti m'ghadix għandha pretenzjonijiet fil-konfront tal-appellant odjern. Rat li l-avukat difensur tal-kwerelanti u l-Avukat Generali irrimettu ruhhom għal gudizzju tal-Qorti dwar piena. Rat dak li gie mistqarr mill-Avukat difensur tal-appellant li din il-Qorti m'ghandhiex timponi piena ta' prigunerija stante li l-appellant irregola ruhu u in oltre m'ghandhiex timponi multa u dan ghaliex l-appellant għajnej qed jħamel hiltu kollha sabiex jissellef flus biex iħallas lill-kwerelanti li m'ghandux minn fejn jissellef aktar biex iħallas il-multa li talvolta tista tigi imposta.

**Ikkunsidrat,**

Rat is-sentenza mogħtija fl-ismijiet **il-Pulizija vs Simon Desira**<sup>1</sup> fejn il-Qorti stqarret li:-

*Illi tajjeb li jkun osservat in primis illi l-ewwel Qorti kkominat piena li hija fil-parametri għar-reat li dwaru l-imputat instab hati u kif kostantement deciz minn din il-Qorti, ma huwiex normali li tkun disturbata d-diskrezzjoni ezercitata mill-ewwel Qorti fil-kominazzjoni tal-piena sakemm ma jkun hemm xejn x'juri li din kellha tkun anqas jew aktar minn dik erogata. Irid jingħad, izda, illi f'kawzi ta' mertu konsimili, l-ghan tal-legislatur ikun milhuq meta l-imputat jotttempera ruhu mal-ordni tal-Qorti jew mal-obbligu kontrattwali tieghu li jħallas dak il-manteniment li hu intiz ghall-ghixien tal-ulied jew tal-parti civile.* <sup>2</sup>U f'dan ir-rigward ta' spiss issir eccezzjoni u hekk ser isir f'dawn il-proceduri wara li l-parti civile ddikjarat illi fil-mori irceviet il-hlas kollu lilha dovut;

---

<sup>1</sup> Decided by the Criminal Court of Appeal on the 4<sup>th</sup> October 2021. Vide also **il-pulizija vs Francis Saliba** decided by the same court on the 19<sup>th</sup> July 2013.

<sup>2</sup> Emphasis of this same court.

Rat dak li intqal fis-sentenza fl-ismijiet **il-Pulizija vs Francis Saliba**<sup>3</sup>

*Hija haġa tajba li ntlaħaq arranġament bejn il-partijiet dwar is-sitwazzjoni tagħhom u dwar il-manteniment li kien dovut u fċċ-ċirkostanzi kollha ta' dan il-każ kif żviluppaw din il-Qorti tara li piena ta' detenzjoni ma tiswa xejn lil hadd, la lis-soċjeta' li sentenza restrittiva tal-liberta għaliha dejjem okkażżjoni ta' swied il-qalb, la lill-amministrazzjoni tal-ġustizzja, li ma għandha xejn x'tiggwadanja iżjed darba li l-ordni tal-Qorti ġiet issa esegwita, la jista' jkollha xi effett riformatur in kwantu li s-sitwazzjoni ta' bejn l-appellant u martu ġiet definittivament riżolta, u certament anqas ma hi indikata bħala mezz ta' deterrent ġenerali peress li tali piena tista' sservi biss sabiex iġġarraf mill-ġdid l-għaqda familjari li llum nħolqot bejn l-appellant u uliedu. B'danakollu, l-Qorti ma hix bi ħsiebha tinkoragħixxi l-ġħemil tal-appellant billi min ikun fil-pożizzjoni tiegħi jaħseb li jkun jista' jinjora l-ordni tal-Qorti u jonqos mill-obbligi tiegħi tal-ħlas ta' manteniment bl-isperanza li eventwalment il-vertenzi bejnu u martu jiġu riżolti bonarjament waqt li fil-frattemp martu u uliedu jibqgħu bla ħlas ta' manteniment.*

Illi din il-Qorti tabbraccja dan l-insenjament u tghamlu tagħha u għalhekk filwaqt li tikkonferma s-sentenza fir-rigward tal-mertu qegħda tirrevokaha fir-rigward tal-piena stante li ma thossx li fic-cirkostanza piena ta' prigunerija hija idoneja.

Il-Qorti tghamilha cara li din hija l-ewwel darba li l-appellant qed jinstab hati ta' kontravenzjonijiet ta' din in-natura u għalhekk f'dawn ic-cirkostanzi qegħda tagħti l-opportunita lill-appellant sabiex ikompli jirregola ruhu billi qed tirrevoka l-piena ta' prigunerija u minflok ser tikkundannah ihallas multa ser timponi *conditional discharge* ai termini tal-artikolu 7 tal-Kapitolu 446 tal-Ligijiet ta' Malta.

---

<sup>3</sup> Deciza 19 ta' Lulju 2003

Ghaldaqstant din il-Qorti qegħda tilqa' l-appell b'dan illi qed tikkonferma s-sentenza appellata fir-rigward tal-mertu pero' qegħda tirrevokaha fir-rigward tal-pienā imposta billi minflok it-tlett xhur prigunerija qegħda tillibera bil-kundizzjoni li ma jghamilx reat iehor għal perijodu ta' zmien sena millum ai termini tal-Artikolu 7 tal-Kapitolu 446 tal-Ligijiet ta' Malta.

(ft) Consuelo-Pilar Scerri Herrera

Imħallef

Vera kopja

Nadia Ciappara

Deputat Registratur